

ሰልፊ ናህዳ ኤርትራ

አራሚት ሸማግለ



حزب النهضة الإرتري

اللجنة التصحيحية

Eritrean Nahda Party-Correction Committee

ሰልፊ ናህዳ ኤርትራ ጨንፈር ጅዳን ከባቢአብ ንዝኸሪ መቅተልቲ አቡ-ስውአት ሼኽ ዓብድልቃድር ከቢረ ብድምቀት አኽቢሮም



الشهيد الأول من أجل  
**الحرية والإستقلال إرتريا**  
الشيخ / عبد القادر محمد صالح كبيري

ቀዳማይ ሰውእ  
**ምእንቲ ነጻነትን ሓርነትን ኤርትራ**  
አቡ-ስውአት ሼኽ ዓብድልቃድር ከቢረ  
**1902 - 1949**



ሰልፊ ናህዳ ኤርትራ ጨንፈር ጅዳን ከባቢአን ንዝኸሪ አቡ-ስውአት ሼኽ ዓብድልቃድር ከቢረ ብድምቀት አኽቢሮም።

ብመጀመሪያ ሓላፊ ጨንፈር ጅዳን ሓው አውልኼር ንአኸበኛታት ናይ እንቋዕ ብዳሓን መጻእኩም ሓጺር መደረ ድሕሪ ምስምዑ፡ ንዝኸሪ አቡ-ስውአት አመልኪቱ፡ ነቲ ካብ አብ ትሕቲ ባዕዳውያን ተንበርኪኹኻ ምንባር መስዋእቲ ዝመረጸ ቀዳማይ ሰውእ ምእንቲ ናጽነት ኤርትራ አቡ-ስውአት ሼኽ ዓብድልቃድር ከቢረ እንሆ ብዕሱባት አባላት አንድነት ካብ ዝቅተል ልዕሊ 68 ዓመት ኮይኑ፡ ገና ጀግንነቱ ዝናኡን ካብ ወለዶ ናብ ወለዶ ይሰጋገር አሎ ድሕሪ ምባሉ፡ ነቲ ብክፍሊ ዜና ዝተዳለወ ሓጺርቲ ታሪኻት አቡ-ስውአት አንቢቡ።

አቡ-ወንበር ሰልፊ ናህዳ ኤርትራ (አራሚት ሸማግለ) ሓው አንዋር ኢብራሂም ብወገኑ፡ ነቲ ብጨንፈር ጅዳን ዝተገብረ ምድላዎት ድሕሪ ምምስጋኑ፡ ዕላማ ናይዚ ቡብዓመቱ ዝካየድ ዘሎ ዝኸሪ አቡ-ስውአት ሼኽ ዓብድልቃድር ከቢረ፡ ንስለ ምዝካር ጥራይ ዘይኮነስ፡ ነቲ

አዝዩ ክቡር ዋጋ ዝኸፈለሉ ዕላማ፡ ጀግና ሓርበኛ ሰውእ ሓምድ ኢድሪስ ዓወተ አሰሩ ተኸቲሉ ዝፈለገሉ ሳውራ፡ ህዝቢ ኤርትራ ንልዕሊ 30 ዓመት ነዊሕን መሪርን ቃልሲ ድሕሪ ምካያዱ፡ ካብ ባዕዳዊ መግዛእቲ ተገላጊሉ።

ሓርበኛ አይነብርን እዩ ታሪኹ እዩ ዝነብር። ሼኽ ዓብድልቃድር ድማ ነቲ ምእንቲ ዕላማ ዝኸፈሎ ክቡር ዋጋ ምዝካርን፡ ጀግንነቱን ሓብንን ዝመልኦ ታሪኹን ንወለዶታት ምስግጋር፡ ከምኡውን ነቲ ሕልሚ ኩሎም ሰማእታትናን ጠሊሙ ንልዕሊ ርብዒ ዘመን ህዝብና ብአልማማ ዘሳቂ ዘሎ አረሜናዊ ስርዓት ህግደፍ ሓንሳብን ንሓዋሩን ንምእላይ ህዝቢ ኤርትራ ሓድነቱ አደልዲሉ አሰር ከቢረን አሰር ኩሎም ጀጋኑና ክስዕብ መታን ናይ ምዝኸኻርን ምልዕዳልን ሓላፍነትና ስለ ዝኾነ እዩ ኢሉ።

ሓው አንዋር ንውሽጣዊ ጉዳያት ሰልፊ ናህዳ ኤርትራ አመልኪቱ እቲ ዝካየድ ዘሎ ናይ ዕርቂ መስርሕ፡ ብወገንና ብዘይ ቅድመ ኩነት እኳ እንተተቀበልናዮ፡ እቲ ካልአይ ሸነኽ ግን ብዝተፈላለዩ ምስምስ ነቲ መስርሕ የደናጉዮ ምህላዉን አብሪሁ። ይኹን እምበር መሪሕነት ሰልፊ ንዘውጽኦ መደባት ንምትግባሩ ይኹን ንምዕዋቱ፡ ከምኡውን ነቲ አብ ሰልፊ ዝተኸስተ ቅልውላው ንምስጋር ከይተሓለለ ዓቲቡ ይሰርሕ ከም ዘሎ ገሊጹ።

አቡ-ወንበር አራሚት ሸማግለ ሰልፊ ናህዳ ኤርትራ ሓው አንዋር ብተመሳሳሊ ነቲ ብ30 መጋቢት 2017 አብ ጨንፈር ሪያድ ዝካየድ ዝኸሪ አቡ-ሰውአት ክካፈል ሙኻኑ ነዘኸኸር።

**ዓወት ንውጹዕ ህዝቢ ኤርትራ**  
**ውድቀት ንስርዓት ህግደፍን ሳዓብቱን**  
**ዘልአለማዊ ዝኸሪ ንሰማእታትና**  
**ክፍሊ ዜና -ሰልፊ ናህዳ ኤርትራ**

26-03-2017